



**Qorti tal-Magistrati (Malta)
Bhala Qorti ta' Gudikatura Kriminali**

Magistrat Dr. Donatella M. Frendo Dimech LL.D., Mag. Jur. (Int. Law)

Illum, 24 t' April, 2018

**Il- Pulizija
(Spettur Matthew Vella)**

-vs-

Marvin Cucciardi, detentur tal-Karta ta' Identita` bin-numru 453877M

Kumpilazzjoni Nru. 95/2015

Il-Qorti,

Rat l-imputazzjonijiet migjuba kontra l-imputat Marvin Cucciardi u cioè talli:

F' Jannar, 2015, u fix-xhur u snin ta' qabel, gewwa diversi nhawi fil-gzejjer Maltin, b' diversi atti maghmulin minnu fi zminijiet differenti izda li jiksru l-istess dispozizzjoni tal-ligi u li gew maghmulin b' rizzoluzzjoni wahda, bhala ufficjal jew impjegat pubbliku, in konnesjoni mal-kariga jew impjegat tieghu, talab, ircieva jew accetta ghalih jew ghal haddiehor xi rigal jew weghda jew offerta ta' xi rigal fi flus jew f' utli iehor, jew ta' xi vantagg iehor, li ghalihom huwa ma kellux jedd, u barra milli accetta l- hlas, il-weghda jew l-offerta dan l-istess ufficjal jew impjegat fil-fatt naqas li jaghmel dak li hu fid-dmir tieghu li jaghmel;

Talli fl-istess perjodu, bhala ufficjal jew impjegat f' amministrazzjoni pubblika, jew bhala mpjegat tal-Gvern jew mal-Gvern, sew jekk kellu kemm jekk ma kellux jedd li jesigi flus jew hwejjeg ohra bhala salarju tad-dmirijiet tieghu, jekk akkont tal-Gvern jew ta' stabbiliment pubbliku, taht il-libsa tal-kariga tieghu, esiga dak li l-ligi ma tippermettix, jew izjed minn dak li tippermetti l-ligi, jew qabel iz-zmien li jmiss skont il-ligi;

Talli fl-istess perjodu, bhala ufficjal jew impjegat pubbliku, ghal xi vantagg privat tieghu jew ghall-beneficci ta' xi persuna jew entita' ohra, ghamel uzu hazin minn flejjes tal-Gvern jew tal-privat, karti ta' kreditu jew dokumenti, titoli, atti jew hwejjeg mobbli, illi kienu gew fdati lil minhabba l-kariga jew impjieg tieghu;

Fl-istess perjodu ghamel hsara jew kisser xi parti minn xi meter tal-elettriku, jew is-sigilli tieghu, jew xi parti minn xi apparat jew gumni wzati fil-provvista tal-elettriku jew is-sigilli taghhom;

Talli fl-istess perjodu, gewwa dawn il-gzejjer u cioe' gewwa Marsascale, hedded serjament bil-mezz ta' karta miktuba jew bil-fomm lill Najeh Khalifa b'delitt sew jekk b'mod anonimu, kemm jekk iffirmit bl-isem taghha jew b'isem mahuq.

Il-Qorti giet mitluba sabiex tapplika *mutatis mutandis* id-dipossizzjonijiet tal-artikolu 5 tal-Att kontra l-Money Laundering u tipprocedi sabiex minnufih tahmel ordni temporanja ta' iffizar tal-assi tal-imsemmi Marvin Cucciardi;

F'kaz ta' htija il-Qorti giet mitluba, li wara li tinforma ruhha minn fatti specifici, u tkun ghal kollox konvinta li l-propjeta` inkwistjoni tkun inkisbet minn attivita` kriminali, din il-propjeta` tigi konfiskata.

Rat illi waqt l-udjenza tal-14 ta' Novembru, 2017, wara li l-prosekuzzjoni stess iddikjarat li l-hames imputazzjoni ma tirrizultax, l-imputat ammetta l-imputazzjonijiet l-ohra kollha migjuba kontra tieghu.

Illi din il-Qorti osservat dak li jiddisponi l-Artikolu 453(1) tal-Kapitolu IX, Ligijiet ta' Malta, moqri flimkien mal-Artikolu 392A(1) tal-istess Kapitolu, u cioe' wara li l-imputat wiegeb li hu hati ghall-akkuzi migjuba fil-konfront tieghu, din il-Qorti wissietu b'mod l-aktar solenni fuq il-konsegwenzi legali ta' dik it-twegiba u nghata zmien xieraq sabiex jekk irid jerga lura minnha.

Semghet ix-xhieda.

Semghet is-sottomissjonijiet maghmula mill-prosekuzzjoni u mid-difiza dwar il-piena.

Rat l-atti u d-dokumenti kollha.

Ikkunsidrat:

Illi l-imputat ammetta l-imputazzjonijiet migjuba fil-konfront tieghu u ghaldaqstant fuq l-ammissjoni volontarja u nkondizjonata tieghu, l-Qorti tiddikjara li m'ghandhiex triq ohra salv li ssib lill-imputat hati tal-akkuzi kollha migjuba fil-konfront tieghu kif minnu ammessi.

Illi dwar il-piena l-Qorti hadet in konsiderazzjoni tan-natura serja tar-reati li jinsab akkuzat bihom l-imputat fejn dan ma ddejjaq xejn jisfrutta l-posizzjoni tieghu w jgdem l-istess id li kienet tipprovdlu impjeg. Ittiehed kont ukoll tal-ammissjoni tieghu kif ukoll tal- tal-fatt li l-imputat kkwopera bi shih mal-awtoritajiet investigattivi u wera li kien lest jissokkta b'din il-kowoperazzjoni hekk kif mehtieg u meta rikjest mill-awtoritajiet. Giet kkunsidrata wkoll il-fedina penali netta tieghu w tac-cirkostanzi kollha l-ohra tal-kaz partikolarment tar-rakkomandazzjonijiet maghmula mill-Ufficjal tal-Probation.

Ghal dawn il-motivi, din il-Qorti wara li rat l-artikoli 17, 18, 31, 112, 114 115(1)(c), 127 u 326(1)(f) tal-Kapitolu IX tal-Ligijiet ta' Malta, filwaqt li tillibera lill-imputat mill-hames imputazzjoni, fuq ammissjoni issibu hati tal-imputazzjonijiet l-ohra migjuba fil-konfront tieghu, u b'applikazzjoni tal-artikolu 11 tal-Kapitolu 446 tal-Ligijiet ta' Malta tpoggi lil Marvin Cucciardi taht Ordni ta' Servizz fil-Komunita`.

F'din l-Ordni ta' Servizz fil-Komunita` huwa mehtieg li l-hati jaghmel xoghol bla hlas jew xoghol bla hlas u tahrig, kif rakkommandat fir-rapport rilaxxjat mill-istess Ufficjal tal-Probation u dan ghall-perijodu ta' tlett mija u erbgħin (340) siegha kif qed jigi specifikat fl-ordni.

Ai termini tas-sub inciz (4) ta' l-Artikolu 11 tal-Kapitolu 446 tal-Ligijiet ta' Malta, il-Qorti qed tispjega lill-hati bi kliem li jiftiehem sew l-effett tal-ordni u li jekk il-hati jonqos li jikkonforma ruhu maghha jew jaghmel xi reat iehor, il-hati jkun jista' jinghata sentenza ghar-reat originali. Il-hati qieghed jiddikjara li jaqbel ma tali ordni.

A tenur tas-sub inciz (5) ta' l-Artikolu 11 tal-Kapitolu 446 tal-Ligijiet ta' Malta, il-Qorti qed tordna li tinghata kopja ta' l-Ordni ta' Servizz fil-Komunita' lill-hati, lid-Direttur tal-Ufficju tal-Probation u Parole, lill-Ufficjal tas-Servizz tal-Komunita` assenjat ghall-kaz mid-Direttur u lill-agenziji u l-awtoritajiet responsabbli ghas-sorveljanza ta' l-Ordni tas-Servizz tal-Komunita`.

Il-Qorti giet prekluzza milli tilqa' t-talba tal-prosekuzzjoni ghall-ordni ai termini tal-Artikolu 23B tal-Kodici Kriminali u dan in vista li l-istess prosekuzzjoni naqset milli tipprova il-valur tar-rikavat mir-reati li dwarhom qed tinstab htija.

Finalment il-Qorti, wara li rat l-artikoli 119 u 127(1) tal-Kapitolu IX tal-Ligijiet ta' Malta, qed tordna ukoll fil-konfront ta' l-imputat l-**interdizzjoni generali perpetwa** u ghal dan il-ghan u ai termini tal-artikolu 10(7) tal-Kapitolu IX tal-Ligijiet ta' Malta,

Tordna li s-sentenza tigi notifikata lid-Direttur tal-Qorti Kriminali sabiex tigi pubblikata fil-Gazzetta tal-Gvern.

Dr Donatella M. Frendo Dimech LL.D., Mag. Jur. (Int. Law)
Magistrat